

(62) شادی کے چھ ماہ بعد پیدا ہونے والے بچے کا حکم

جواب

السلام عليكم ورحمة الله وبركاته

ایک شخص کی ایک لڑکی سے منگنی ہو گئی ان کا آپس میں ملاپ رہتا تھا پھر شادی ہوئی تو شادی کے دو ماہ بعد اس لڑکی کے ہاں بچے کی ولادت ہو گئی کیا یہ بچہ حلال کا شمار ہوگا یا حرام کا کتاب و سنت کی رو سے وضاحت فرمائیں۔ (عبد القدوس گلیات)

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد لله، والصلاة والسلام على رسول الله، أما بعد!

شادی کے دو ماہ بعبکچے کی ولادت کسی طرح بھی درست نہیں ایسا بچہ جو شادی کے دو ماہ بعد پیدا ہوا حلال کا کس طرح ہو سکتا ہے جب کہ چار ماہ تک روح پڑتی ہے۔ عبد اللہ بن مسعود رضی اللہ عنہ رسول کریم، صادق و صدوق صلی اللہ علیہ وسلم سے روایت کرتے ہیں

(إِنْ أَحَدُكُمْ يَجْمَعُ خَلْقَهُ فِي بَطْنِ أُمِّهِ أَرْبَعِينَ يَوْمًا ثُمَّ يَكُونُ عَاقِبَتُهُ مِثْلَ ذَلِكَ، ثُمَّ يَكُونُ مَضْغَتُهُ مِثْلَ ذَلِكَ، ثُمَّ يَبْعَثُ اللَّهُ..... الرُّوحَ)

(صحیح البخاری، کتاب القدر (6594) و کتاب بدء الخلق (3208) و کتاب احادیث الانبياء (3332) و کتاب التوحيد (7454) صحیح مسلم، کتاب القدر (2643)

"بلاشبہ تم میں سے ہر ایک کو اس کی ماں کے پیٹ میں چالیس دن تک (نطفہ کی صورت میں) جمع کیا جاتا ہے۔ پھر اس کے مثل جما ہوا خون، پھر اس کے مثل گوشت کا ٹکڑا ہوتا ہے پھر اللہ تعالیٰ اس کی طرف فرشتہ بھیجتا ہے۔ وہ چار چیزوں کا حکم دیا جاتا ہے۔ اس کے رزق، موت، نیک بخت یا بد بخت ہونے کا پھر اس میں روح پھونک دی جاتی ہے۔"

اس صحیح حدیث سے معلوم ہوا کہ چار ماہ کے بعد بچے میں روح پھونک دی جاتی ہے اس کے بعد کم از کم دو ماہ اور ولادت تک لگتے ہیں۔ یعنی کم از کم شادی کے چھ ماہ بعد اگر بچہ پیدا ہو تو اسے اہل علم نے حلال کا شمار کیا ہے اور اس کے باپ کی طرف منسوب کرنا درست قرار دیا ہے۔

اس کی دلیل یہ ہے کہ اللہ تبارک و تعالیٰ نے ارشاد فرمایا :

وَوَصَّيْنَا الْإِنسَانَ بِإِحْسَانٍ حَمَلَهُ أَثْمُهُ كُرْبًا وَوَضَعَهُ كُرْبًا وَفَضَّلَهُ بِلَالُونَ شَهْرًا

10 ... سورة الاحقاف

"اور ہم نے انسان کو اس کے والدین کے ساتھ حسن سلوک کا حکم دیا ہے اس کی ماں نے تکلیف جھیل کر اسے اٹھائے رکھا اور تکلیف برداشت کر کے اسے جنم دیا اور اس کا حمل



اور دودھ پھڑائی کا زمانہ تیس (30) مہینے ہے۔"

اس آیت کریمہ میں اللہ تبارک و تعالیٰ نے حمل اور دودھ پھڑانے کی مدت 30 مہینے یعنی اڑھائی سال بیان کی ہے۔ جس میں چوبیس (24) ماہ یعنی دو سال مدت رضاعت ہے۔ اور باقی جو 6 ماہ بچتے ہیں وہ مدت حمل ہے۔ کیونکہ مدت رضاعت کی قرآن حکیم نے خود وضاحت کر دی ہے۔

ارشاد باری تعالیٰ ہے :

وَالْوَلَدُ يُرَضَعُ أَوْلَىٰ مِنْ خَوْلَيْنِ كَالْيَيْنِ لِمَنْ أَرَادَ أَنْ يُنْعِمَ الرِّضَاعَةَ ۚ ... سورة البقرة ۲۳۳

"مائیں اپنی اولاد کو دو سال کامل دودھ پلائیں جن کا ارادہ دودھ پلانے کی مدت پوری کرنے کا ہو۔"

اس آیت کریمہ میں (خولین کا یلین) کہہ کر یہ بات بتا دی ہے کہ مدت رضاعت دو برس ہی ہے۔

اسی طرح ایک اور مقام پر فرمایا :

وَوَضَعْنَا الْإِنْسَانَ بِلُحْدَيْهِ خَلْقَةً أَثْمَرًا وَبَنَّا عَلَىٰ وَهْنٍ وَفَضَلْنَا فِي عَافِيَةٍ أَنْ اشْكُرْ لِي وَلَوْلَدِكَ إِلَىٰ الْمَصِيرِ ۚ ... سورة لقمان ۱۴

"اور ہم نے انسان کو اس کے والدین کے بارے حکم دیا ہے۔ اس کی ماں نے اسے تکلیف در تکلیف کی صورت میں اٹھائے رکھا اور اس کی دودھ پھڑائی دو برس میں ہے تاکہ تو میرا شکر یہ ادا کرے اور اپنے والدین کا بھی میری طرف ہی پلٹ کر آنا ہے۔"

اس آیت کریمہ میں بھی اللہ تعالیٰ نے (وَفَضَلْنَا فِي عَافِيَةٍ) کہہ کر دودھ پھڑائی کی مدت دو برس ہی بتائی ہے۔ لہذا شادی کے چھ ماہ بعد پیدا ہونے والا بچہ تو حلال شمار ہوگا۔ اس سے کم مدت والا بچہ حلالی نہیں ہوگا۔ امام ابن کثیر رحمہ اللہ فرماتے ہیں :

(وقد استدل علی، رضی اللہ عنہ، ہدۃ الایمان مع الہدی فی لقمان: (وفضالہ فی عافین) [لقمان: 14]، وقلہ: (والوالدات یرضعن أولادہن خولین کالیین لمن أراد أن ینعم الرضاعة) [البقرة: 233]، علی أن أقبل مدۃ الحمل سنیۃ شہر، وجو استنباط قوی صحیح. ووافقت علیہ عثمان وجماعۃ من الصحابہ رضی اللہ عنہم.)

(تفسیر ابن کثیر 258، 7/257، مطبوعہ دار الکتب العلمیہ بیروت)

"اور تحقیق علی رضی اللہ عنہ نے سورۃ احقاف کی اس آیت کو سورۃ لقمان کی آیت نمبر 14 اور سورۃ البقرۃ کی آیت نمبر 233 کے ساتھ ملا کر استدلال کیا ہے کہ مدت حمل کم از کم چھ ماہ ہے یہ استنباط قوی اور صحیح ہے اور اس پر ان کی موافقت عثمان رضی اللہ عنہ اور صحابہ کرام رضی اللہ عنہم کی ایک جماعت نے کی ہے۔"

امام قرطبی فرماتے ہیں :

"فالرضاع أربعون شهراً، والحمل سبعة أشهر"

(الجامع الاحکام القرآن 16/129)

"مدت رضاعت 24 چوبیس ماہ اور حمل کی مدت چھ 6 ماہ ہے۔"



علامہ سقیطی سورہ لقمان اور سورۃ البقرہ کی مدت رضاعت والی آیات لکھ کر فرماتے ہیں :

"بین ان امد الفضال عامان، وبہما اربعہ و عشرون شهراً، فاذا طرحتا من الثلاثن بقیۃ سیدہ اشہر، فتعین کوہنا امداً للحمل وحی آفہ، ولا خلاف فی ذلک بین العلماء" (تفسیر اصواء البیان 39/5/38)

"لقمان اور بقرہ کی آیات میں اللہ تعالیٰ نے دودھ پھڑائی کی مدت دو سال بیان کی ہے جو چوبیس مہینے ہیں جب چوبیس ماہ کو آپ تیس ماہ میں سے نفی کر دیں تو باقی پچھ ماہ رہ جائیں گے جس سے حمل کی مدت متعین ہو جائے گی اور یہ کم از کم مدت ہے اور اس مسئلہ میں علماء کے درمیان کوئی اختلاف نہیں۔"

امام بیضاوی فرماتے ہیں :

"وفیہ دلیل علی ان اقل مدۃ الحمل سیدہ اشہر لانه ادا حط منه الفضال حولان لئولہ تعالیٰ : ((خولین کا یلین لمن اراد ان یتیم الرضاعۃ)) یعنی ذلک" (تفسیر بیضاوی 2/394)

"اس آیت کریمہ میں اس بات کی دلیل ہے کہ کم از کم مدت حمل پچھ ماہ ہے اس لئے کہ اللہ تعالیٰ کے فرمان خولین کا یلین کی رو سے جب دو سال دودھ پھڑائی کی مدت کو تیس ماہ سے نکال دیا جائے تو پچھ ماہ باقی رہ جاتے ہیں۔"

تفسیر جلالین میں ہے :

"سیدہ اشہر اقل مدۃ الحمل والباقی اکثر مدۃ الرضاع" (ص 668)

"پچھ ماہ کم از کم مدت حمل اور باقی دو سال زیادہ سے زیادہ مدت رضاعت ہے۔"

علامہ زرخشری فرماتے ہیں :

"وبدا دلیل علی ان اقل الحمل سیدہ اشہر لان مدۃ الرضاع ادا کانت خولین کا یلین لئولہ تعالیٰ عن الثلاثن للفضال حولان لئولہ تعالیٰ ((خولین کا یلین لمن اراد ان یتیم الرضاعۃ)) بقیۃ الحمل سیدہ اشہر" (الکشاف 4/302)

"یہ آیت اس بات کی دلیل ہے کہ اقل مدت حمل پچھ ماہ ہے اس لئے کہ اللہ کے فرمان خولین کا یلین کی رو سے مدت رضاعت دو سال ہے تو پھر (تیس ماہ) میں سے چوبیس ماہ نفی کر دیں (مدت حمل پچھ ماہ رہ جاتی ہے۔"

علامہ محمد آلوسی لکھتے ہیں :

"واستدل بہا علی کرم اللہ تعالیٰ وجہہ و ابن عباس رضی اللہ عنہ وجماعۃ من العلماء علی ان اقل مدۃ الحمل سیدہ اشہر لمانہ ادا حط عن الثلاثن للفضال حولان لئولہ تعالیٰ ((خولین کا یلین لمن اراد ان یتیم الرضاعۃ)) یعنی ذلک وجہ قال الاطباء قال جالینوس : کنت شدید النقص عن مقدار زمن الحمل فزایت امرأۃ ولدت لمانہ واربیع وثمانین لیلیۃ وادعی ابن سیدہ انہ شہد ذلک" (روح المعانی 26/18)

"اس آیت کریمہ سے علی کرم اللہ وجہہ اور عبداللہ بن عباس رضی اللہ عنہ اور علماء کی ایک جماعت نے استدلال کیا ہے کہ کم از کم مدت حمل پچھ ماہ ہے اس لئے کہ جب تیس ماہ میں سے دو سال (چوبیس ماہ) دودھ پھڑائی کے نکال لیں۔ اللہ تعالیٰ کے اس فرمان کی وجہ سے کہ "ماتیں اپنی اولاد کو دو سال مکمل دودھ پلائیں جن کا ارادہ مدت رضاعت کو پورا کرنے کا ہو۔" تو حمل کے لیے یہی پچھ ماہ باقی رہ جاتے ہیں اور یہی بات اطباء نے بھی کہی ہے جالینوس نے کہا ہے : "زمانہ حمل کی مقدار کے متعلق میں بڑا سخت متلاشی تھا تو میں نے دیکھا



ایک عورت نے 184 ایک سو چوراسی راتوں میں بچے کو جنم دیا (یعنی چھ ماہ چار پانچ راتیں) ابن سینا نے اس کے مشاہدے کا دعویٰ کیا ہے۔ "

اس آیت کریمہ کی مزید تفسیر کے لئے دیکھیں :

(فتح القدیر للشوکانی 5/18، ایسر التفسیر 4/231، تفسیر المراحی 27/18، تفسیر معالم التنزیل المعروف تفسیر بغوی 4/167، احکام القرآن لابن بکر ابن العربی 1698، 4/1697، تفسیر مدارک 2/553، تفسیر قاسمی 8/445، تفسیر فتح البیان 6/300)

بعجہ بن عبد اللہ جنسی فرماتے ہیں کہ ہمارے قبیلے کے ایک شخص نے جھینہ کی ایک عورت سے نکاح کیا جھ مہینے پورے ہوتے ہی اسے بچہ پیدا ہو گیا اس کے شوہر نے اس بات کا ذکر عثمان بن عفان رضی اللہ عنہ سے کیا آپ نے اس عورت کی جانب ایک آدمی بھیجا وہ تیار ہو کر آنے لگی تو اس کی بہن نے آہ و بکا شروع کر دی۔ اس عورت نے اپنی بہن سے کہا تم روتی کیوں ہو، اللہ کی قسم میں نے اللہ کی مخلوق میں سے اس آدمی (شوہر) کے علاوہ کسی سے اختلاط نہیں کیا۔

اللہ جو چاہے گا میرے متعلق فیصلہ کرے گا۔ جب وہ شخص اس عورت کو لے کر عثمان رضی اللہ عنہ کے پاس پہنچا تو انہوں نے اس کو رحم کرنے کا حکم دیا تو یہ بات علی المرتضیٰ رضی اللہ عنہ کو پہنچی تو وہ تشریف لائے اور خلیفۃ المسلمین عثمان بن عفان رضی اللہ عنہ سے کہنے لگے آپ کیا کرنے لگے ہیں؟ تو خلیفہ نے جواب دیا کہ اس عورت نے چھ ماہ پورے ہوتے ہی بچہ جنم دیا ہے کیا ایسا ہو سکتا ہے؟ تو علی المرتضیٰ رضی اللہ عنہ نے انہیں کہا کیا آپ نے قرآن نہیں پڑھا تو انہوں نے کہا کیوں نہیں۔

تو علی رضی اللہ عنہ فرمانے لگے کیا آپ نے یہ آیت نہیں سنی :

(وَعَلَّمَ وَفَضَّلَهُ مَلَكًا ثَوْنًا شَرًّا) اس کی حمل اور دودھ چھڑائی تیس ماہ ہے اور اللہ نے فرمایا ہے : (خَوَّلَيْنِ كَالْمَلَيْنِ) مدت رضاعت دو سال ہے جب تیس ماہ سے چوبیس ماہ وضع کر دیں تو باقی چھ ماہ رہ جاتے ہیں تو عثمان رضی اللہ عنہ نے کہا اللہ کی قسم میرا خیال ہی اس طرف نہیں گیا۔ جاؤ اس عورت کو میرے پاس لے آؤ پس لوگوں نے اس عورت کو اس حال میں پایا کہ وہ اس حمل سے فراغت حاصل کر چکی تھی۔ بعجہ بن عبد اللہ جھنی فرماتے ہیں : "اللہ کی قسم ایک کوادو سرے کوے سے اور ایک انڈا دوسرے انڈے سے اتنا مشابہ نہیں ہوتا جتنا اس عورت کا یہ بچہ اپنے باپ کے مشابہ تھا۔"

جب اس لڑکے کے والد نے اسے دیکھا تو کہا : "اللہ کی قسم یہ میرا بیٹا ہے مجھے اس میں کوئی شک و شبہ نہیں۔"

(تفسیر ابن کثیر 7 ص 258، تفسیر ابن ابی حاتم 3294، 10/3293، تفسیر الدر المنثور 6/9)

مذکورہ بالا توضیح سے یہ بات عیاں ہو جاتی ہے کہ شادی کے چھ مہینے بعد جو بچہ پیدا ہوا اسے حلال شمار کیا جاتا ہے اور اس کے باپ کی طرف منسوب کیا جاتا ہے اور جو بچہ شادی کے دو ماہ بعد پیدا ہوا وہ کسی طرح بھی حلال کا نہیں ہو گا اس میں بدکاری کو یقینی طور پر دخل ہے۔ والدین کو اپنی اولاد کے بارے میں محتاط رہنا چاہیے۔ بچوں کو بالغ ہونے کے بعد جتنا جلدی ممکن ہو مناسب رشتہ تلاش کر کے انہیں شادی کے بندھن میں منسلک کر دیں۔ تاکہ وہ حرام کاری سے بچ سکیں جو والدین بلاوجہ اپنے بچوں کی شادیاں لیٹ کر جیتے ہیں ان میں سے اکثریت ایسوں کی ہے جو مختلف گلی محلوں، سڑکوں، پارکوں، چوکوں، چوراہوں، ہوٹلوں اور نائٹ کلبوں میں اپنی جوانی برباد کر دیتے ہیں اور جنسی بے راہ روی کا شکار ہو جاتے ہیں۔

ہمیں اپنی رسومات، ہندوانہ رواج کو بالائے طاق رکھ کر کتاب و سنت کے مطابق اپنی اولادوں کو بہت جلد رشتہ ازدواج میں منسلک کر دینا چاہیے۔ تاکہ وہ اپنی نگاہ اور شرمگاہ کی حفاظت کر کے پاکباز، متقی اور صالح بن سکیں۔ آمین

حدا ما عندی واللہ اعلم بالصواب



آپ کے مسائل اور ان کا حل

جلد 3 - کتاب النکاح - صفحہ 324

محدث فتویٰ